

पिट्स

www.pits.co.in

वर्ष २९ अंक-२६ सोमवार, १६ फरवरी २००९ पृष्ठ १६ मूल्य दो रुपये

इंदौर, मुंबई से एक साथ प्रकाशित

निठारी कांड : पंढेर -कोली को फांसी की

गाजियाबाद विशेष सीबीआई अदालत ने पीड़ित पक्ष की उम्मीद के मुताबिक निठारी कंकाल कांड रिंपा हलदर बलोत्कार और हत्या मामले में फैसला सुनाते हुए मोनिंदर पंढेर व सुरेंद्र कोली को दोषी मानते हुए फांसी की सजा सुनाई है। विशेष सीबीआई अदालत ने रिंपा हलदर मामले में गुरुवार को ही पंढेर को हत्या, रेप, साक्ष्य मिटाने, जुर्म की साजिश रचने, और धमकी देने के मामलों में दोषी माना था जबकि सुरेंद्र कोली को हत्या, अपहरण व दुष्कर्म के प्रयास में दोषी करार दिया था। न्यायाधीश रमा जैन की अदालत ने अपना फैसला सुनाया। पीड़ित पक्ष के वकील खालिद खान ने इसे इंसाफ बताया जबकि बचाव पक्ष के अधिवक्ता देवराज सिंह व कालूराम ने इसे अप्रत्याशित बताते हुए कहा कि फैसला किन सबूतों के आधार पर हुआ है, यह जानना अभी बाकी है। क्योंकि उनकी निगाह में परिस्थितिजन्य साक्ष्य अधूरे थे।

चुनावी बजट में रेल का सफर हुआ सज्जा



नई दिल्ली। रेल मंत्री लालू प्रसाद यादव आज संसद में संप्रग सरकार का अंतरिम रेल बजट पेश करते हुए सभी श्रेणी के यात्रियों को किरायों में कटौती का तोहफा दिया है। रेल मंत्री ने एसी, मेल और एक्सप्रेस के किराए में दो फीसदी की कटौती का ऐलान किया है। चुनावों के मद्देनजर रेल बजट के पहले ही लोकलुभावन होने की उम्मीद जताई जा रही थी। लालू यादव रेल यात्रियों की आशाओं को पूरा करते हुए वातानुकूलित प्रथम श्रेणी, द्वितीय श्रेणी और तृतीय श्रेणी समेत साधारण द्वितीय श्रेणी और शयनयान श्रेणी के यात्री भाड़े में दो फीसदी की कटौती की घोषणा की। रेल मंत्री ने स्पष्ट किया कि यह कटौती 50 रूपए से अधिक के टिकट पर लागू होगी। रेल

मंत्री ने वर्ष 2009-10 के लिए रेलवे की लेखानुदान मांगें पेश करते हुए बताया कि पिछले पांच सालों में रेलवे ने आम आदमी पर कोई बोझ डाले बिना नई बुलंदियों को छुआ है। संसद में बजट भाषण की शुरुआत करते हुए लालू यादव ने कहा कि वो वर्ष 2008-09 के लिए संशोधित अनुमान और वर्ष 2009-10 के लिए अनुमानित आय और खर्च का विवरण पेश कर रहे हैं। लालू यादव ने कहा कि अंतरिम रेल बजट में फिलहाल पहले चार महीने के अनुमानित खर्च के लिए लेखानुदान की मांग स्वीकृत करने का अनुरोध किया जा रहा है। वर्ष के शेष भाग के लिए मांग को बाद में स्वीकृत कराया जाएगा।

(बजट के प्रमुख बिन्दु : अंतिम पृष्ठ पर)

‘चुनाव से जोड़कर न देखें’

रेल मंत्री लालू यादव ने कहा, किसी भी घोषणा को आगामी चुनावों से जोड़ने की कोशिश न की जाए। चुनाव आते और जाते रहते हैं। हम लोग हमेशा आम लोगों के दोस्त रहे हैं और आगे भी सत्ता में आने के बाद इस सिलसिले को जारी रखेंगे। बीच-बीच में विपक्ष के हंगामे के बीच रेल बजट पेश करते हुए लालू प्रसाद यादव ने कहा कि रेलवे नेटवर्क की क्षमता बढ़ाने के लिए 2.30 लाख करोड़ रुपए का प्रावधान किया गया है।

पाक ने सही दिशा में कदम उठाया: मेलफोर्ड

मुंबई हमले अपनी जमीन से होने संबंधी पाकिस्तान की स्वीकारोक्ति को पहला महत्वपूर्ण और सही दिशा में उठाया गया कदम करार देते हुए अमेरिका ने आज कहा कि वह यह सुनिश्चित कराने के लिए नजर रखेगा और मदद करेगा कि पाकिस्तान मामले में जांच तथा अभियोजन पूरा करे। अमेरिकी राजदूत डेविड सी. मेलफोर्ड ने फिक्की के एक कार्यक्रम से इतर संवाददाताओं से कहा- मेरे विचार से यह काफी सकारात्मक और पहला महत्वपूर्ण कदम है जो सही दिशा में उठाया गया है।

पाक में रवी गई मुम्बई साजिश : पाकिस्तान

इस्लामाबाद। पाकिस्तान ने पहली बार सार्वजनिक तौर पर यह स्वीकार कर लिया है कि मुम्बई पर 26 नवम्बर 2008 को हुए खतरनाक आतंकी हमले की साजिश का कुछ हिस्सा उसकी सरजमीं पर रचा गया था। पाकिस्तान ने कहा कि उसने इस हमले से जुड़े ज्यादातर आतंकियों को गिरफ्तार कर लिया है।

पाकिस्तान के आंतरिक मामलों के मंत्री रेहमान मलिक ने खचाखच भरी प्रेस वार्ता में स्वीकार किया की जांचकर्ताओं ने जांच के दौरान एक नाव (स्पीड बोट) का इंजन जब्त किया है और कराची में दो आतंकी ठिकानों का पता लगाया है, जिनका इस्तेमाल मुम्बई हमलों की साजिश रचने और आतंकियों को प्रशिक्षण देने में किया गया था। मलिक ने कहा, साजिश का कुछ हिस्सा पाकिस्तान में ही रचा गया था, जितनी जानकारी मंत्रालय के

पास है उसके अनुसार मैं कह सकता हूं कि ज्यादातर गुनहगार हमारे कब्जे में हैं। गौरतलब है कि मुम्बई हमलों को लेकर पाकिस्तान पर भारत और पश्चिमी देशों का भारी दबाव था और उसपर आतंकवादी संगठन लश्कर-ए-तयैबा पर कड़ी कार्रवाई करने को कहा जा रहा था। मुम्बई हमलों के दौरान जिंदा पकड़े गए आतंकवादी मोहम्मद अजमल कसाब के अतिरिक्त पाकिस्तान ने मामले में आठ आरोपियों को नामजद किया है। मलिक ने कहा, इनमें से छह हमारे कब्जे में हैं। पाकिस्तान ने कहा मुम्बई हमलों का प्रमुख साजिशकर्ता हम्माद अमीन सादिक भी उसके कब्जे में है। पाकिस्तान के आंतरिक सुरक्षा मंत्री रहमान मलिक ने पाकिस्तानी संघीय जांच एजेंसी (एफआईए) की जांच रिपोर्ट को आज मीडिया के सामने पेश किया।

पाकिस्तान का जवाब संतोषजनक नहीं : प्रणब

मुंबई हमलों पर पाकिस्तान के जवाब के एक दिन बाद विदेश मंत्री प्रणब मुखर्जी ने संसद में बयान दिया है कि पाकिस्तान का जवाब संतोषजनक नहीं है। उल्लेखनीय है कि गुरुवार को पाकिस्तान ने आखिर स्वीकार कर लिया कि मुम्बई आतंककारी हमले की कुछ साजिश उसके यहीं रची गई थी। इस सिलसिले में उसने छह लोगों को गिरफ्तार किया है। हालांकि, उसने आतंककारियों के भारत से जुड़े होने का पुराना राग अलापना बंद नहीं किया।

चुनावी पटरियों पर इस बार राहत एक्सप्रेस तेज गति से दौड़ सके इसके लिए लालू ने भी पूरे जतन किए हैं। माल भाड़े और यात्री किरायों से बढ़ी कमाई को रिजर्व कैश के रूप में बताया। लालू ने बिहार को हालांकि ज्यादा फायदा दिया लेकिन चुनावी साल में किराए में कमी का तोहफा भी दिया। 43 ट्रेनों के साथ 14 नए रूट भी बने हैं। फेरे भी बढ़ेंगे और गरीब रथ भी चलेगें। इंदौर को भी तोहफा मिला। ये अलग बात है कि इसे ट्रेक पर चलाने की मशक्कत

प्यारभरी राहत एक्सप्रेस

अलग होगी। वहीं निठारी के हत्यारों को सजा ए मौत दी गई। रोते-बिलखते बाप को बेटे ने सात्वना दिया कि चिंता मत करो मैं आपको छुड़ा लुंगा। बच्चों और महिलाओं को मिलाकर कुल तीस हत्याएं करने वाले इस हत्यारे मोनिंदर सिंह पंढेर को लेकर उसके परिवार में अब भी सहानुभूति बची है। रिश्ते-नातेदारों में अच्छी

छवि रखने वाले पंढेर के इस कृत्य को दुर्लभ से भी दुर्लभतम कृत्य कहा गया है।

प्यार को एक दिन मनाने वाले लोगों पर भी बजरंग दल का सख्त पहरा रहा। गुलाब की कलियों के दाम बढ़ गए। लडकों के साथ लडकियों को भी नहीं बख्शा गया। दक्षिण के क्षेत्रों में पिक चड्डी मुहिम से कई लोग जुड़े।

मेरे अनुमान से प्रेम का एक दिन नहीं होता है केवल हर दिन प्रेम का दिन है। बस जरूरत है तो आपकी खास भावनाओं की। वो जमाने जब अमृता और इमरोज जैसे प्रेम करने वालो ने दुस्साहस निर्णय लिया था। तब भी प्रेम वही था उसके पहरेदार भी थे। परन्तु जिन्हें रिश्ते दिल से निभाने होते हैं वे निभा ही लेते हैं। उन्हें किसी दिवस या नाम की जरूरत नहीं होती। उम्मीद बस ये कि न केवल सालभर बल्कि ताउम्र ये प्यार देशभर के लोगों में बना रहे।

उत्तम इंदर